

एनएफएल ने सरकार को रु. 39.95 करोड़ का अंतरिम लाभांश प्रस्तुत किया

नई दिल्ली, 19 फरवरी :

देश में नाइट्रोजन युक्त उर्वरकों के अग्रणी उत्पादक, नेशनल फर्टिलाइजर्स लिमिटेड (एनएफएल) ने भारत सरकार को अपने धारित शेयरों के संबंध में वित्तीय वर्ष 2018-19 के लिए रु. 39.95 करोड़ का अंतरिम लाभांश का भुगतान प्रस्तुत किया है।

श्री मनोज मिश्रा, अध्यक्ष एवं प्रबंध निदेशक, एनएफएल ने माननीय केंद्रीय रसायन एवं उर्वरक मंत्री श्री डी.वी. सदानंद गौड़ा को दिनांक 19 फरवरी, 2019 को यह अंतरिम लाभांश प्रस्तुत किया। इस अवसर पर उर्वरक विभाग और एनएफएल के वरिष्ठ अधिकारी उपस्थित थे। उल्लेखनीय है कि एनएफएल ने रु.490.58 करोड़ की प्रदत्त इक्विटी के सापेक्ष भारत सरकार को अब तक रु.1128.75 करोड़ के संचित लाभांश का भुगतान किया है।

वर्तमान वर्ष के प्रथम नौ महीने में कम्पनी का प्रदर्शन उत्कृष्ट रहा है। कम्पनी ने दिसम्बर, 2018 में समाप्त नौमाही के दौरान लाभ में 49% की वृद्धि दर्ज की है। पिछले वर्ष इसी अवधि के दौरान रु.231 करोड़ की तुलना में, लाभ बढ़कर रु.344 करोड़ हो चुका है। नौ महीने के ये आंकड़े वित्तीय वर्ष 2017-18 के दौरान कम्पनी द्वारा दर्ज किए गए रु.355 करोड़ के वार्षिक लाभ से भी अधिक हैं।

अप्रैल-दिसम्बर, 2018 के दौरान एनएफएल की कुल आय रु.9203 थी, जो पिछले वर्ष की इस अवधि के दौरान रु.6891 की तुलना में 34% वृद्धि को दर्शाता है। दिसंबर, 2018 तक यूरिया का संचित उत्पादन 28.89 लाख मीट्रिक टन था, जबकि बजट में लक्ष्य 28.86 लाख मीट्रिक टन था। इस गति से, कम्पनी यूरिया के उत्पादन में इस वर्ष नए रिकॉर्ड बनाने की ओर अग्रसर है |

जारीकर्ता:

कॉर्पोरेट संचार विभाग

ईमेल: srandev@nfl.co.in

मोबाइल: 9910018728